

>

Title: Need to release funds for Rajiv Gandhi Vidyutikaran Yojana in Uttar Pradesh particularly in Etawah Parliamentary Constituency.

श्री प्रेमदास (इटावा): मैं माननीय ऊर्जा मंत्री जी का ध्यान इटावा संसदीय क्षेत्र एवं समस्त उत्तर प्रदेश में राजीव गांधी ग्रामीण विद्युतीकरण योजना के अंतर्गत धन नहीं निर्गत किए जाने के चलते राज्य का विद्युतीकरण कार्य ठप्प पड़े होने की ओर आकृष्ट करता हूँ। जिन गांवों का वर्षों पूर्व विद्युतीकरण हुआ भी है, वह अधूरा पड़ा हुआ है। कहीं बिजली के खम्बे गड़े हुए हैं, तो तार नहीं हैं। जिन गांवों में दोनों कार्य हुए हैं, वहां कनेक्शन नहीं दिया गया है। अधिकांश गांवों का अधूरा विद्युतीकरण किया गया है। विभागीय अधिकारियों का कहना है कि अभी तक द्वितीय किस्त का पैसा ही नहीं भेजा गया है, जिससे कार्य अधूरा पड़ा है। साथ ही साथ बाकी बचे गांवों का सर्वे भी किया जा रहा है, जो आपत्तिजनक है।

मैं सरकार से मांग करता हूँ कि वह तत्काल धन उपलब्ध कराकर इस योजना को पूरा करावें। साथ ही बाकी बचे गांवों का सर्वे कराकर शीघ्र धन की व्यवस्था कराने का कष्ट करें।